

ملٹی لیول مارکیٹنگ

ایک جائزہ

فضل الرحمن فریدی[◦]

گذشتہ کچھ عرصے سے ہمارے ملک میں مختلف ناموں سے بعض ایسی اسکیمیں مقبول ہو رہی ہیں جن میں کچھ رقم معین کرنے والے یا اشیاء خود ختنے والے اس سلسلے کو پھیلا کر بروختا ہوا منافع حاصل کر سکتے ہیں۔ اس کے جواز یا عدم جواز کے بارے میں مدیر ترجمان القرآن سے بھی سوالات کیے گئے جن کا ایک مختصر جواب بھی دیا گیا (مارچ ۲۰۰۳ء)۔ سن اتفاق سے زندگی نو، دلیل میں اس کا مبسوط جواب دیا گیا ہے۔ ہم اسے پیش کر رہے ہیں۔ (ادارہ)

نیٹ ورک مارکیٹنگ، ملٹی لیول مارکیٹنگ کے خوش نما ناموں سے ہندستان میں (اور متعدد دوسرے ملکوں میں) بعض تجارتی اسکیمیں چل رہی ہیں۔ یہ اتنی بُر کشش ہیں کہ نوجوانوں کی ایک خاصی بڑی تعداد ان کی طرف لپک رہی ہے۔ ان اسکیوں کی ایک خصوصیت یہ ہے کہ وہ بہت کم سرمایہ سے نہایت قلیل مدت میں ناقابلی تصور منافع کمانے کا لائچ دلاتی ہیں، اور دوسری خصوصیت یہ ہے کہ ان سے وابستہ ہونے کے لیے بجز ہوشیاری اور تجارتی مہارت (skill) کے کسی خاص استعداد (expertise) کی ضرورت نہیں ہے۔

نیٹ ورک مارکیٹنگ کا طریقہ اختیار کرنے والی مختلف کپنیاں کچھ دنوں سے ہندستان میں بھی سرگرم کار ہیں۔ ان کے متعلق مدیر زندگی نو کے پاس بہت سے سوالات گذشتہ ۱۰۰۰ مہینوں

سے آ رہے ہیں۔ ان سوالات میں صرف استفسار ہی نہیں بلکہ متفاہد فتاویٰ کا حوالہ بھی دیا گیا ہے۔ بعض فتاویٰ ان کے شرعی جواز کے حق میں دیے گئے ہیں اور بعض ان کی قباحت پر استدلال کرتے ہیں۔ ان دونوں قسم کے فتاویٰ کا سرسری جائزہ بھی بتاتا ہے کہ ان ایکسوں کی بعض فروعات کو سامنے رکھ کر ان پر شرعی حکم لگایا جا رہا ہے، جیسا کہ بدقتی سے ہمارے بعض علماء کا معمول ہے۔ فروعات کے پیش نظر رائے قائم کرنے کے بہت سے فوائد ہیں، بالخصوص ایسے معاملات میں جن کا روزمرہ کی زندگی سے گہرا تعلق ہوتا ہے۔ اور اگر کبھی فرع کے بارے میں غلط یا صحیح ہونے کا حکم لگایا جائے تو صرف وہ جزو متاثر ہوتا ہے۔ عام سماجی نظام پر کوئی ایسا اثر نہیں پڑتا جس سے اس کے مقصد، کردار اور منفی میں غیر معمولی تغیر ہو جائے۔ عبادات کے تفصیلی احکام اس ضمن میں آتے ہیں لیکن اسلامی اقدار اور احکام اور اس کی اجتماعی اخلاقیات ایک ایسے معاشرے کی تغیر و تکمیل کے لیے عطا کی گئی ہیں جو فرد کی ضرورت، اس کی آرزوؤں اور تمناؤں کی تشقی کا سامان بھم پہنچاتی ہیں۔ ان کی تکمیل کے لیے دیانت اور امانت پر مبنی طریق کا متعین کرتی ہیں۔ مادی مقاصد کے حصول میں اعتدال کی روشن اختیار کرنے کی تائید کرتی ہیں اور ظلم و احتصال، خیانت، فریب اور دھوکا دہی کا حتی الوع ازالہ کرتی ہیں۔ اس غرض کے لیے اسلام نے خالص فطری طریقہ کا راخیار کیا ہے۔ دولت اور آمدنی کے اسباب اور سائل پر عمومی قدغن کے بجائے اس نے صرف چند مخصوص مسائل پر قید لگائی ہے جو عام انسانی معاشرے کی صحت اور اس کی اخلاقی زندگی کے لیے مضر ہوں۔ اس نے کسب رزق کے غیر اخلاقی ذرائع پر پابندی عائد کی ہے اجتماعی زندگی کے لیے صحت مند اور انسانیت دوست ذرائع اختیار کرنے کی تلقین فرمائی ہے۔ دولت اور آمدنی کی اور اقدار کے حصول کے لیے جر، ظلم، احتصال اور خیانت کو منوع قرار دیا ہے۔ دولت اور آمدنی کی مقدار پر عمومی قید لگا کر اسلام نے فطری داعیے پر بند نہیں باندھا ہے بلکہ مطلوبہ جدوجہد میں اعتدال اور توازن کی تعلیم دی ہے، تاکہ زندگی کے دوسرے اعلیٰ مقاصد محروم نہ ہوں۔

اجتمائی زندگی ایک مریبوط حقیقت ہے۔ اسی طرح اجتماعی اخلاقیات کا ہر پہلو دوسرے پہلو سے متعلق ہے۔ ان کے ذیلی مقاصد، اس کے جامع مقصد کے تابع ہیں۔ ان کا استکام اور ان کی نشوونما کے لیے ہر جزاہم ہے، چنانچہ، گراجتمائی زندگی کا ایک شعبہ متاثر ہو جائے تو دوسرا

شعبہ بھی متاثر ہوئے بغیر نہیں رہ سکتا۔ معاشی زندگی کا گہرہ اتعلق اخلاقی مقاصد سے ہے۔ سیاسی اقتدار اگر دینی اخلاقیات سے منقطع ہو جائے تو محض چیزی بن جاتا ہے۔ اسی طرح حرص، طمع اور بد دیانتی، دھوکا دہی اگر جائز مقاصد (یعنی حصول دولت) کے لیے بھی استعمال کیے جائیں تو کسب رزق کی پوری جدو جهد فساد سے عبارت ہو جاتی ہے۔ اس طرح کا تعلق صرف زندگی کے مختلف پہلوؤں کے درمیان نہیں قائم ہوتا، بلکہ ہر ایک شعبے کے تمام داخلی عناصر ایک دوسرے سے اس طرح جڑے ہوتے ہیں کہ انھیں اجزاء ترکیبی کہا جا سکتا ہے۔ اس لیے اجتماعی زندگی کے کسی ایک جزو کے بارے میں جواز یا عدم جواز کا فیصلہ کرتے وقت اس امر کا لحاظ کرنا چاہیے کہ اس کے اثرات دوسرے اجزاء پر اس طرح مرتب ہو سکتے ہیں کہ پوری جدو جهد صالح بن جائے یا موجب فساد بن جائے۔

معاشی زندگی سے اس کی مثال اس طرح دی جاسکتی ہے کہ لین دین اور بیع شرا کا کوئی معاملہ یا ان جیسے معاملات کا مماثل مجموعہ جزوی طور پر جائز ہونے کے باوجود معاشی زندگی کی عام غایت کو نقصان پہنچائے اور ایسی فضائی تخلیل دے جس سے اسلامی معاشرے کا کردار بدل جائے اور اس کے نتیجے میں زندگی کے تمام پہلو غیر اسلامی اور غیر اخلاقی نجف پر چل پڑو۔ دولت کمانا اور اس بارہ رزق کی فراہمی فی نفسہ ایک مستحسن عمل ہے، لیکن اس جدو جهد کے دوران اگر تاجر اپنی اشیا کی مبالغہ آمیز تعریف کرے تاکہ اس کا مال جلد از جلد فروخت ہو جائے تو نہ صرف مال کی تجارت غیر اخلاقی ہو گی بلکہ جمیٹ اور دروغ گوئی کا چلن دوسرے معاشی معاملات تک پھیل جائے گا۔ مرا بج (Markup Pricing) اگرچہ وافراد کے درمیان جائز ہے، لیکن اگر مرا بج کا بے دریغ استعمال کر کے اسے اداروں اور افراد تک وسیع کر دیا جائے تو وہ بالفعل سودی عمل بن جاتا ہے۔ اسی طرح کاروبار میں سرمایہ کاری ایک مفید اور جائز کام ہے، لیکن کسی کاروبار میں سرمایہ لگانے کو سنبھری امیدوں کا مرچ قرار دے کر اس کی اس طرح اشاعت کی جائے کہ لوگ ناقابل یقین منافع کی توقعات باندھنے لگیں تو یہی جائز کام تحریص کا موثر ذریعہ بن جاتا ہے۔ معقول آمدی اور بہتر معیار زندگی کے لیے جدو جهد پسندیدہ فعل ہے، لیکن اگر کسی ذریعہ تجارت سے غیر متوقع طور پر کثیر آمدی حاصل ہونے لگے تو یہی فعل صارف پسند معاشرہ

(Consumerist Society) کو فروع دے کر معاشرے کی اخلاقی بنیادوں کو کمزور کرتا ہے۔

اسلام کا معاشی نقطہ نظر

ان مقاصد کے پیش نظر اللہ تعالیٰ نے، اپنے فضل و کرم سے بعض نہایت اہم تعلیمات نازل فرمائیں تاکہ زندگی کی بنیادی ضروریات اعتدال و توازن کے ساتھ پوری ہوں۔ ذرائع بھی پاکیزہ ہوں اور ان سے حاصل کردہ دولت کا استعمال فروع معاشرے کے لیے منفعت بخش بھی ہو۔ اگر کسی فی نفسہ جائز ذریعے سے دولت سست کر ایک مخصوص طبقے میں محدود ہو جائے، یا غیر فطری رفتار سے ترقی پانے کی بنا پر عیش و عشرت اور اسراف پسندی کے رجحانات کو تقویت پہنچائے تو اس ذریعے سے احتراز کرنا شرعاً اور اخلاقاً واجب ہو گا۔ معاشی جدوجہد بالعموم افراد اور معاشرے یا افراد کے درمیان معاملات پرمنی ہوتی ہے، اس لیے معاملات کو شک و شہے سے بالاتر اور شفاقتی پرمنی ہونا چاہیے۔ اس ضمن میں یہ بات اچھی طرح سمجھ لینا چاہیے کہ معاملات میں کذب اور دروغ گوئی ہمیشہ راست اور حکم کھلانہیں ہوتی پلکہ بالواسطہ اور خفیہ بھی ہوتی ہے، مثلاً سرمایہ کاری کے کسی معاملے میں ۱۰۰ روپے پر ایک مختصر مدت میں ۱۲۰ روپے منافع ملنے کا وعدہ کیا جائے تو اس معاملے کی تدبیح فریب کی تلاش ضرور کرنا چاہیے۔ ہمارے اطراف میں اس طرح کے بہت سے معاملات میں دھوکے کا اکٹھا شفاق ہوا اور کتنے لوگ عمر بھر کی کمائی کو بیٹھے۔ علی گڑھ میں پھولوں کی کاشت کا ایک وسیع اسکینڈل اس نوعیت کا تھا۔ اسی طرح بدناوم زمانہ الہیزان کا کاروبار بھی تھا جس میں حصے دار کو پہلے ماہ سے ایک معقول رقم بطور منافع دی جاتی تھی، حالاں کہ کسی پیداواری معاملے میں پہلے ماہ سے منافع دینا ناممکن ہے۔

قرآن کریم نے کسب معاش اور اس سے حاصل ہونے والے سامان راحت و آسائش کو زینت قرار دیا ہے:

قُلْ مَنْ حَرَمَ زِينَةَ اللَّهِ الَّتِي أَخْرَجَ لِعِبَادِهِ وَالظَّبَابِ مِنَ الزِّقَاطِ
(الاعراف: ۷)

اے نبی! ان سے کہو، کس نے اللہ کی اُس زینت کو حرام کر دیا جسے اللہ نے اپنے

بندوں کے لیے نکالا تھا۔

اس نے حلال اور طیب رزق کو استعمال کرنے کی تلقین فرمائی ہے:

**يَا إِيَّاهَا النَّاسُ كُلُّوا مِمَّا فِي الْأَرْضِ حَلَّاً طَيِّباً وَلَا تَتَّبِعُوا حُطُوتَ
الشَّيْطَنِ ط (البقرہ: ۲)**

لوگو! زمین میں جو حلال اور پاک چیزیں ہیں، انھیں کھاؤ اور شیطان کے بتائے ہوئے راستوں پر نہ چلو۔

وَكُلُّوا مِمَّا رَزَقَكُمُ اللَّهُ حَلَّاً طَيِّباً ص (المائدہ: ۵)

جو کچھ حلال و طیب رزق اللہ نے تم کو دیا ہے اسے کھاؤ پیو۔

نبی اکرم صلی اللہ علیہ وسلم نے تجارت اور کسب رزق کے طریقوں کے متعلق بعض کلیدی ہدایات دی ہیں۔ آپ نے فرمایا:

اپنے مال کو بیچنے میں کثرت سے قسمیں کھانے سے بچو یہ چیز وقتی طور پر تو تجارت کو فروع دیتی ہے لیکن آخر کار برکت کو ختم کر دیتی ہے۔ (مسلم)

ایک دوسری روایت میں اسی بات کو دوسرے انداز میں بیان کیا گیا ہے:

حضرت ابوذرؓ سے روایت ہے کہ رسول اللہ صلی اللہ علیہ وسلم نے فرمایا کہ تم آدمی ایسے ہیں جن سے اللہ تعالیٰ یوم قیامت میں کلام نہیں فرمائے گا اور نہ ان کی طرف دیکھے گا، نہ ان کو پا کیزہ کرے گا اور ان کے لیے عذاب ایکم ہے۔ حضرت ابوذرؓ نے فرمایا: ناکام و نامراد ہوئے۔ یا رسول اللہ! وہ کون لوگ ہیں؟ آپ نے فرمایا: وہ جو اپنی تہبند کو نہیں کرے گا اور وہ جو احسان جاتا ہے اور وہ جو جھوٹی قسم کھا کر اپنے مال تجارت کو فروع دیتا ہے۔

تاجر کی اخروی کامیابی کے متعلق ارشاد نبوی ہے:

سچا اور ایمان دار تاجر (یوم قیامت) انبیاء، صدیقین اور شہدا کے ساتھ ہوگا۔

(ترمذی)

اسلام نے معاشی جدوجہد کے لیے غیر اخلاقی ذرائع منوع قرار دیے ہیں۔ معاملات

میں شفافیت اور صداقت و دیانت کی تلقین فرمائی ہے۔ لیکن یہ بھی تاکید فرمائی ہے کہ دولت کمانے کے لیے محنت اور عمل کے ذرائع اختیار کرنا چاہیے۔ محنت اور عمل میں جسمانی اور دماغی دونوں طرح کی جدوں جہد شامل ہے بشرطیکہ ان کے نتیجے کے طور پر یا تو پیداوار میں اضافہ ہو، یا اس کی افادیت میں۔ سود کو حرام قرار دے کر اس نے زر سے زر کمانا حرام قرار دیا ہے۔ سرمایہ فی نفسہ ایک غیر پیداواری ہے جب تک اس کو محنت کے ساتھ مجع نہ کیا جائے۔

ملٹی لیول مارکینگ اسکیم کی نوعیت

اس تمہیدی گفتگو کے بعد اب ملٹی لیول مارکینگ کا تجزیہ کیجیے۔

ملٹی لیول مارکینگ اسکیم اپنی تاریخ کے اعتبار سے چارلس پونزی (Charles Ponzi) کے نام سے موسوم ایک Pyramid (مخروطی مسئلہ نما) اسکیم سے وابستہ ہے۔ چارلس پونزی نام کے ایک شخص نے ۱۹۲۰ء میں الگینڈ کے ہزاروں باشندوں کو بے وقوف بنایا تھا اور سرمایہ لگانے والوں سے یہ وعدہ کیا تھا کہ وہ انھیں بُنک کے ۵ فیصد نفع کے مقابلے میں ۹۰ دنوں میں ۳۰ فیصد منافع دے گا۔ آج کمی دہائیاں گزر جانے کے بعد بھی اس کی اسکیم مختلف شکلوں میں اس بیان پر کام کر رہی ہے کہ ”زید کولوٹ کر حاصل کو منافع دو“۔

اس ابتدائی اسکیم کی ترقی یافتہ ٹکل ”ملٹی لیول مارکینگ“ (MLM) ہے۔ اس اسکیم کی متعدد شکلیں ہیں، لیکن ان کی مشترک خصوصیات درج ذیل ہیں:

(۱) یہ اسکیم میں عام تجارتی خرید و فروخت کی جگہ پر تقسیم کار (distributors) کو بھرتی کرنے (recruit) کا طریقہ کار اختیار کرتی ہیں۔ تقسیم کار کو اسی بیان پر منافع حاصل کرنے کی ترغیب دیتی ہیں۔

(۲) اس طریقہ کار کو اختیار کرنے کی وجہ سے وہ تقسیم کاروں کو ایک حسین اور پُرکشش فریب میں بٹلا کرتی ہیں اور یہ لائق دلاتی ہیں کہ وہ کم وقت میں ناقابلِ تصور منافع حاصل کر سکتے ہیں کہ تم جتنے جتنے ڈسٹری بیوڑز بھرتی کرو گے اسی تقابل سے تمھیں نفع حاصل ہو گا۔

اس کے لیے انھیں پُرکشش محلوں میں مدعو کیا جاتا ہے جاذب توجہ لڑ پھر فراہم کیا جاتا ہے،

تحریک اور داعیہ پیدا کرنے والے تمام طریقے (motivational discourses) اختیار کیے جاتے ہیں اور انھیں یہ سمجھایا جاتا ہے کہ اس کے لیے انھیں اپنی عقل، تجارتی فرزائی اور محنت درکار ہے۔

(۳) اس تمام جدوجہد میں ایک کلیدی عضر عدم اچھا بیا جاتا ہے وہ یہ ہے کہ ہر تجارت کی کامیابی کا انحصار اس کی مصنوعات کی طلب (demand) اور رسد (supply) پر ہے اور طلب کا جائزہ لینا اور اس کے مطابق قیمت کا تعین اور اس کے پیش نظر رسد کی مقدار کا تعین ضروری ہے۔ MLM میں طلب سے توجہ ہٹا کر ڈسٹری بیوٹرز کی ایک خروطی شکل، یعنی Pyramid ترتیب دیا جاتا ہے۔ یہ اس لیے ترتیب دیا جاتا ہے کہ بھونے بھالے تقسیم کار اس غلط فہمی میں مبتلا ہو جائیں کہ نفع کے امکانات لا محدود ہیں۔ اس لیے کہ تقسیم کاروں کو بھرتی کرنا ایک لامتناہی سلسلہ ہے حالانکہ معمول کے مطابق ہر پیدا کنندہ (producer) یا باعث (seller) اپنی مصنوعات کی مارکیٹ ڈیماٹ کا صحیح اندازہ لگانے کا پورا اهتمام کرتا ہے۔ اسے تجربے سے یہ معلوم ہے کہ ہر خریدار اس کی مصنوعات میں دل چھپنیں رکھتا اور ہزار تر غیب کے باوجود اس کی ترجیحات نہیں بدل سکتیں۔ اس لیے کہ مصنوعات کی فروخت کا انحصار خریدار کی ضرورت اور اس کی مالی استطاعت پر ہے۔ بیان بریں تقسیم کاروں کو یہ یقین دلانا کہ تم اگر تقسیم کار بھرتی کرتے رہے تو تمہارا نفع بڑھتا جائے گا، محض فریب ہے۔

اس فریب کا اندازہ لگانے کے لیے اس امر کو ذہن نشین کرنا ضروری ہے کہ ہر ایکم میں متوقع حصہ داروں کی تعداد لا زماً محدود ہو گی۔ اس لیے کہ آبادی بھی محدود ہے اور ضرورت اور استعداد بھی محدود، لہذا یہ ممکن نہیں کہ ہر مرحلے (level) میں حصہ دار ملتے چلے جائیں۔ ذیل کا نقشہ ملاحظہ کیجیے:

فرض کیجیے کہ ہر مرحلے پر ایک نیا تقسیم کار ۱۰۰ نئے تقسیم کار بھرتی کرتا ہے، اب یہ تعداد کتنی تیزی سے ترقی کرے گی۔ دوسرے مرحلے میں تقسیم کار ۱۰۱، تیسرا میں ۱۰۰، چوتھے میں ۱۰۰۰، پانچویں میں ۱۰۰۰، اسی طرح بڑھتے بڑھتے نویں میں ۱۰۰۰۰ اکروڑ اور دسویں مرحلے میں ایک ارب تقسیم کار بھرتی کرنا ہوں گے۔

اگر ایک شہر کی آبادی ۲ ملین (یعنی ۲۰ لاکھ) ہے تو اس اسکیم کے تحت ساتویں لیول تک پہنچنے پہنچنے کم از کم ایک ملین (۱۰ لاکھ) نئے تقسیم کا رکی بھرتی ہونی چاہیے۔ جو نہ صرف یہ کہ صریحاً ناممکن ہے بلکہ فریب ہے اور اس اسکیم کے انہدام (collapse) کی قطعی دلیل ہے۔

اس کی وجہ آسان ساریاضی فارمولہ ہے۔ Pyramid اسکیم کا مفروضہ یہ ہے کہ نئے تقسیم کا روں کی تعداد نہایت تیز رفتاری سے بڑھتی جائے گی۔ اگر n^{th} پہلا نمبر ہے جو n^{th} نئے تقسیم کا روں کو بھرتی کرتا ہے اور ان میں سے ہر ایک n^{th} نئے تقسیم کا رکی بھرتی کرتا ہے تو مجموعی تقسیم کا روں کی تعداد n^n (raised to power of n) بڑھتے گی، چاہے n بہت بچھوٹا نمبر ہی کیوں نہ ہو۔ نئے حصہ داروں کی مجموعی تعداد بہت زیادہ، مراحل سے گزرے بغیر حریت ناک رفتار سے بڑھ جائے گی۔ مبینی وہ تیز رفتار اور حریت ناک سرعت ہے جس کی بنا پر ایسی اسکیم میں شرکت کرنے والوں کو یہ فریب دیا جاتا ہے کہ تمہارا منافع غیر معمولی رفتار سے بڑھے گا۔ حالاں کہ کسی بھی شہر میں نہ اتنے لامدد و خریدار ہمہیا ہو سکتے ہیں اور نہ پوری دنیا کی آبادی ہی اتنی ہے۔

مندرجہ بالا نقشے کے مطابق ساتویں مرحلے کے بعد نہ خریداریں سکتے ہیں اور نہ اس لیول کے بعد منافع ہی ہو سکتا ہے۔ لہذا اس مرحلے کے شریک تمام لوگ اپنی رقم بھی کھو دیں گے۔ دل چھپ بات یہ ہے کہ گیارہویں لیول تک پہنچنے تک پوری دنیا کی آبادی کی حد سے بھی گزر جائیں گے اور دستِ حرمت ملتے تقسیم کا راپی قسمت کو کوئی نہیں گے۔

(۴) Pyramid اسکیم کا انہدام اور اس سے متوقع خسارہ خارجی حالات، مثلاً طلب کی کمی یا کمپیشن کی زیادتی اور ترجیحات کی غیر متوافق تبدیلی کے سبب بطور حادثہ نہیں ہوتا بلکہ یہ فریب عمداً کیا جاتا ہے (by design)۔ یہ حقیقت اسکیم کے چلانے والوں (promoters) کو اچھی طرح معلوم ہے کہ Pyramid منہدم ہو گا۔ لیکن وہ اس حقیقت کو اپنے تقسیم کا روں سے چھپاتے ہیں تاکہ ان کی دولت حاصل کر کے اپنی جیب بھر لیں۔

(۵) اس اسکیم سے نہ حقیقی دولت میں اضافہ ہوتا ہے نہ بیدار بڑھتی ہے بلکہ یہ صرف ایک گھناؤ تاکھیل ہے جس میں ایسی اسکیموں کے چلانے والے عام خریداروں کو ترغیب اور تمہریص کے ذریعے بیکار کرتے ہیں۔

مثال سے وضاحت

اس کا ایک پہلو یہ ہے کہ مثلاً AMWAY اسکیم کے تحت پہلے خریدار کو ایک کٹ (kit) سپلائی کی جاتی ہے جس کی قیمت لگ بھگ ۵ ہزار روپے ہوتی ہے، جس میں صرف آدمی رقم کے بغیر بعض مصنوعات ہوتی ہیں۔ لقیہ رقم میں ایک معقدہ رقم بطور رجسٹریشن فیس اور دوسرے مصارف کے لیے طلب کی جاتی ہے۔ اس طرح پہلے خریدار کے ذریعے ہر دوسرے خریدار (تقسیم کار) اور اس کے ذریعے دوسرے تقسیم کاروں کو یہ کٹ بھیجی جاتی ہے۔ اس طرح یہ سلسلہ جاری رہتا ہے۔ رجسٹریشن فیس براہ راست اسکیم کے چلانے والے کی جیب میں جاتی ہے۔ اس طرح promoters کی جیب میں لاکھوں کی رقم بطور رجسٹریشن فیس اور دوسرے اخراجات کی مد میں جاتی ہے، جس کا نہ حساب کتاب ہے اور نہ جواز۔ دوسری بات یہ ہے کہ اس کٹ میں جو مصنوعات ارسال کی جاتی ہیں، ان میں اکثر ایسی ہیں جو عام خریدار استعمال نہیں کرتے، مثلاً car wash وغیرہ اور ان کے مثال مصنوعات آدمی سے کم قیمت میں دستیاب ہیں۔ اس طرح اس اسکیم کو چلانے والی کمپنیاں اپنے خریداروں کا دوہرہ استھان کرتی ہیں۔ مصنوعات دوگنی اور سہ گنی قیمت پر سپلائی کرتی ہیں اور ان مصنوعات کو خریدنے کے لیے تقسیم کار کو مجبور کرتی ہیں کہ اگر تھیں غیر معمولی منافع حاصل کرنا ہے تو ضروری اور غیر ضروری مصنوعات خریدو۔ دوسرے ہر ایک بلا جواز کٹ کی نیمت میں تقریباً ۳۰% فی صد بطور رجسٹریشن اور دوسرے مصارف کے لیے حاصل کرتی ہیں۔

(۶) ایسی اسکیموں میں ہر لیول کے تقسیم کار کو منافع دوسرے مرحلے کے تقسیم کار کی رقم سے منہا کر کے بطور کیش دیا جاتا ہے جو AMWAY کی اسکیم میں دو فی صد سنت شروع ہوتا۔ جبکہ اور تدریجیاً ۲۱ فی صد تک بڑھتا ہے۔ اس طرح بعد میں شامل ہونے والے تقسیم کار کی رقم سے پہلے لیول کے خریدار کو منافع دیا جاتا ہے، جس کا بازار میں مصنوعات کی پیداوار یا خرید و فروخت سے کوئی تعلق نہیں ہے۔ یہ ایک سے لوٹ کر دوسری بھگہ پہنچانے کا عمل ہے۔

اس طرح چند مرحلے کے تقسیم کار نفع کماتے ہیں اور بعد میں آنے والے اس سے

بذریعہ محروم کر دیے جاتے ہیں جیسا کہ IMLM اسکیموں کا عالی ہے۔ اسکیم کے چلانے والے تمام تقسیم کاروں کو غیر معمولی منافع کے خواب دکھاتے ہیں۔ مگر

بعد میں آنے والے (Down Liners) نہایت ہوشیاری سے نہ صرف یہ کہ نفع سے محروم کر دیے جاتے ہیں بلکہ پہلے چند مرحلوں میں شامل ہونے والوں (Top Levels) کو بعد میں آنے والوں کی ادا کردہ رقم سے ایک خاص تناسب سے رقم کاٹ کر بطور منافع ادا کرنے کا اہتمام کیا جاتا ہے تاکہ اس طرح بعد میں آنے والوں کے لیے کش پیدا کی جائے کہ جب Top Levels کے لوگوں کو اتنی سرعت سے منافع ملے گا تو ہم کو بھی اس بھتی گناہ میں ہاتھ دھونا چاہیے۔ یہ حقیقت کمپنی کو اچھی طرح معلوم ہے کہ نفع سب کو نہیں مل سکتا بلکہ بعد میں آنے والے بیشتر لوگ اپنی رقم بھی کھو دیں گے۔ مگر یہ بات عمداً تقسیم کاروں سے چھپائی جاتی ہے۔

صریحًا فریب دھی اور دھو کا

غور طلب مسئلہ یہ ہے کہ فریب کا یہ کاروبار عمداً اور ارادے سے (by design) کیا جاتا ہے۔ یہ بات کمپنی کو اچھی طرح معلوم ہے کہ ہر پیداوار کی طلب کی ایک انداز ہوتی ہے جو مارکیٹ کا لازم ہے۔ مگر جیسا کہ اوپر عرض کیا گیا ہے کہ تقسیم کاروں کو منافع کمانے کے سخار میں بنتا کر کے ان کو انداز کر دیا جاتا ہے۔ بعد میں آنے والے تقسیم کار (Down Liners) ایک حد کے بعد نہیں مل سکتے۔ اس لیے منافع پہلے مرحلوں کے بعد ملنا ناممکن ہے۔ دوسرے یہ کہ Pyramid اسکیم کا لازمی مقدار انہدام (collapse) ہے۔

یہ بھی بتایا جاتا ہے کہ دنیا کے مختلف ممالک میں یہ اسکیم نہایت کامیابی سے چل رہی ہے اور ہندستان میں بھی چل سکتی ہے، مگر یہ غلط ہے۔ دنیا کے متعدد ممالک میں اس طرح کی اسکیموں کے فریب پر مبنی ہونے کے سلسلے میں تنبیہ کی گئی ہے، مثلاً امریکہ کی بہت سی ریاستوں کے ریاستی قوانین Pyramiding کو یا تو منوع قرار دیتے ہیں، یا ان کے بارے میں خبردار کرتے ہیں۔ بعض ریاستوں کے قوانین میں یہ یا اس طرح کی مثالی عبارتیں ملتی ہیں: MLM پلان عموماً یہ وعدہ کرتے ہیں کہ نئے تقسیم کاروں کی بھرتی کے لیے دو یا اس سے زیادہ مرحلوں کے لیے جنہیں وہ تقسیم کار کے Down Liner کے نام سے موسم کرتے ہیں، نفع ملتا ہے۔ اگر کسی اسکیم میں اس طرح کے کام پر کمیشن ملتا ہے تو خردار ہو جانا چاہیے۔ اس عمل کو Pyramiding کہتے ہیں

جس کو بہت سی ریاستوں میں قانوناً منوع قرار دیا گیا ہے۔ اس کی وجہ یہ ہے کہ ایسے منصوبے جن میں نئے تقسیم کا رجھتی کرنے پر کمیشن دیا جاتا ہے لازماً منہدم ہو جاتے ہیں، جب کہ نئے تقسیم کا نہیں ملتے، اور جب کوئی منصوبہ ناکام ہو جاتا ہے تو اکثر لوگ نقصان اٹھاتے ہیں بجز ان لوگوں کے جو اوپر ہوتے ہیں (Upliners)۔ ریاست ہائے متعدد کے فیڈرل ٹریڈ کمیشن نے اس سلسلے میں صرف چند ہدایات دی ہیں جو اس امر کی واضح دلیل ہیں کہ نہایت ہوشیاری سے اس طرح کی اسکیم میں فریب اور دھوکا عمل پیرا ہے۔ اگرچہ وہاں کے قوانین نے اسے منوع نہیں قرار دیا ہے لیکن اس امر کے واضح اشارے دیے ہیں کہ یہ سحر اور فریب کا ریکارڈ نہایت شاطرانہ کار و بار ہے۔ ان سب کے علاوہ یہ بات بھی یاد رکھنے کی ہے کہ مصنوعات کی تھوک یا خورہ فروخت ایک چیز ہے، اور تقسیم کاروں کو ترغیب دے کر کسی کمپنی کی ایک اسکیم کا ممبر بنا دوسرا بات۔ اگر AMWAY یا کسی دوسرا کمپنی کو اپنی مصنوعات فروخت کرنا ہیں، اور وہ واقعی اتنی معیاری ہیں اور ضرورت کو پورا کرتی ہیں تو وہ انھیں براہ راست مارکیٹ میں کیوں نہیں لاتی۔ اور دوسرا معروف کمپنیوں کی طرح اپنے سیل ایجنت سے کیوں نہیں کہتی کہ وہ اس کی مصنوعات کو بازار میں فروخت کریں اور اس طرح کمیشن حاصل کریں۔ اس کی واضح وجہ یہ ہے کہ اس طرح وہ مصنوعات پر معقول منافع حاصل کرنے کے بجائے تقسیم کاروں سے رجڑیش فیں کے ذریعے غیر معقول منافع حاصل کرتی ہیں، اور اپنی ایسی مصنوعات پر فائدہ حاصل کرتی ہیں جس میں بیشتر ایسی ہیں جو کمپنیشن کے بازار میں فروخت نہیں ہو سکتیں۔ جیسا کہ آپ AMWAY کی کسی کٹ کو گھول کر ملاحظہ کر سکتے ہیں۔

اس کے علاوہ ہر مسلمان کو یہ بات بھی یاد رکھنی چاہیے کہ یہ اسکیم زر کے ذریعے زر (Money For Money) کا کاروبار ہے، جو اسلام کے نزدیک حرام ہے۔ سود کے حرام کرنے کے بنیادی دلائل میں سے یہ دلیل ہے کہ سود فی الواقع زر سے زر کانے کا ذریعہ ہے۔ اس میں نہ پیداواری عمل شامل ہے اور نہ پتچی محنت ہی۔ جس کو اسکیم کے لوگ محنت اور جدوجہد کہتے ہیں وہ محض ترغیب، تحریر، اور طلاقت لسانی (چب زبانی) کا عمل ہے جس کے ذریعے منافع کے خواہاں افراد اور روزی کے متلاشی لوگ بلا سوچ سمجھے اس میں پھنس جاتے ہیں۔